

ماڈیول 8

ماڈیول کا عمومی جائزہ

- اللہ تعالیٰ کے نور کی مثال
- مساجد کے فضائل و آداب
- اللہ تعالیٰ کا نور پانے والوں کے اعمال
- کافروں کی مثال
- اللہ تعالیٰ کی قدرت کے دلائل

عنوان

- رکوع نمبر 5
- آیت نمبر 35-40





سورة النور

❖ اللہ تعالیٰ بذات خود نور ہے ❖ اس کا حجاب نور ہے

❖ اگر وہ اس حجاب کو ہٹا دے تو اس کے چہرہ مبارک کے انوار و جلال حد نگاہ تک مخلوق کو جلا کر رکھ کر دے

❖ اس کے نور سے عرش، کرسی، سورج، چاند اور جنت منور ہیں





سورة النور

اس کی کتاب نور ہے، اس کی شریعت نور ہے، ایمان نور ہے،
اللہ تعالیٰ کے رسولوں اور اس کے مومن بندوں کے دلوں میں
موجود معرفت الہی نور ہے۔ اگر اللہ تعالیٰ کا نور نہ ہو تو گمراہیوں کے
گھٹاٹوپ اندھیرے چھا جائیں، لہذا ہر وہ مقام جہاں اللہ تعالیٰ کا نور نہیں
ہے وہ اندھیروں میں ڈوب جاتا ہے۔

(تفسیر سعدی: 2/1822)





سورة النور

طاق ← بندہ مومن ← جس کی وجہ سے اللہ تعالیٰ کی روشنی جہان میں پھیلتی ہے

طاق میں چراغ رکھنے کی وجہ سے روشنی ہر طرف پھیلتی ہے اور پورے ماحول کو روشن کر دیتی ہے۔

فانوس ← دل ← فانوس چراغ کو ہوا سے بچاتا ہے

فانوس اُس شیشے کو کہتے ہیں جس کے اندر چراغ رکھا جاتا ہے

زیتون کا مبارک درخت ← قرآن مجید ← اللہ تعالیٰ کا کلام





بندہ مومن کا دل جتنا شفاف ہو گا اتنا
اللہ تعالیٰ کی روشنی اللہ تعالیٰ کا پیغام
خوبصورت انداز میں پھیلے گا





قرآن مجید



زیتون کا درخت

قرآن مجید کا علم اور اس کا فہم ہے



تیل

تیل سے آگ بھڑکتی ہے تیل سے روشنی ہوتی ہے





سورة النور

درخت کے شرقی یا غربی نہ ہونے سے مراد



- ❖ ساری دنیا کے لئے اس کا علم عام ہے
- ❖ اس کا علم ساری زندگی کے لئے ہے
- ❖ اس کا علم صرف ایک بار حاصل کرنے والا نہیں بلکہ زندگی کے آغاز سے اختتام تک حاصل کرنے والا ہے





سورۃ النور

رب کی روشنی میں ٹھنڈک ہے، مٹھاس ہے، سکون ہے، اطمینان ہے
آویہ روشنی دلوں میں بسالیں، گھرانوں کو روشن کر لیں
آور روشنیوں کے مسافر بن جائیں
آویہ روشنی پورے جہان میں پھیلا دیں
زمین کو رب کی روشنی سے بھر دیں
آوزندگی کو امر کر لیں





سورة النور

یہی روشنی انسان کی ایمانی زندگی ہے
اسی روشنی کے ساتھ قبر میں اترنا ہے، بہت دور ہم نے جانا ہے
اسی روشنی کے ساتھ میدان حشر میں راستہ تلاش کرنا ہے
اسی روشنی نے جنت تک لے جانا ہے
دلوں کے چراغ جلیں گے تو روشنی ہوگی





دل کی چار قسمیں

سورة النور

1 صاف اور روشن ← مومن کا دل ہے جو نورانی ہوتا ہے

2 غلاف دار اور بندھا ہوا ← کافر کا دل

3 الٹا اور اونڈھا ← منافق کا دل ہے کہ اس نے جانا پھر انجان ہو گیا پہچان لیا پھر منکر ہو گیا

4 ایک پھر اہوا الٹا سیدھا ← جس میں ایمان بھی ہے اور نفاق بھی ہے





سورة النور

دل کے اندر رب کی روشنی آئے تو انسان کے لیے رب کی رضا پانا، رب کی رضا کو جاننا، رب کی رضا والے کام کرنا، رب کی خوشی کے لیے جینا، رب کی خاطر جان دینا ہی زندگی کا مقصد بن جاتا ہے، انسان رب کا بن جاتا ہے





سورة النور

اے اللہ! ہر طرح کی تعریف تیرے ہی لئے زیبا ہے، تو آسمان اور زمین اور ان میں رہنے والی تمام مخلوق کا سنبھالنے والا ہے اور حمد تمام کی تمام بس تیرے ہی لئے مناسب ہے۔ آسمانوں اور زمین اور ان کی تمام مخلوقات پر حکومت صرف تیرے ہی لیے ہے اور تعریف تیرے ہی لیے ہے، تو آسمان اور زمین کا نور ہے اور تعریف تیرے ہی لیے زیبا ہے، تو سچا ہے، تیرا وعدہ سچا، تیری ملاقات سچی، تیرا فرمان سچا ہے، جنت سچ ہے، دوزخ سچ ہے انبیاء سچے ہیں۔ محمد ﷺ سچے ہیں اور قیامت کا ہونا سچ ہے۔ اے اللہ! میں تیرا ہی فرماں بردار ہوں اور تجھی پر ایمان رکھتا ہوں، تجھی پر بھروسہ ہے، تیری ہی طرف رجوع کرتا ہوں، تیرے ہی عطا کیے ہوئے دلائل پر بحث کرتا ہوں اور تجھی کو حکم بناتا ہوں۔ پس جو خطائیں مجھ سے پہلے ہوئیں اور جو بعد میں ہوں گی ان سب کی مغفرت فرما، خواہ وہ ظاہر ہوں یا پوشیدہ۔ آگے کرنے والا اور پیچھے رکھنے والا تو ہی ہے۔ معبود صرف تو ہی ہے۔ یا (یہ کہا کہ) تیرے سوا کوئی معبود نہیں۔“

(صحیح بخاری: 1120)



سورة النور

❖ اللہ تعالیٰ اپنے نور کی طرف اسی کی راہ نمائی کرتا ہے جو اس کی طرف خود لپکنا چاہتا ہے یہ نور طلب کے ساتھ ہی ملتا ہے۔ یہ نور پاک اور طیب لوگوں کو ملتا ہے۔

❖ اللہ تعالیٰ اپنے نور کی اتباع کی توفیق جسے چاہتا ہے دیتا ہے اور وہ نور یہ قرآن ہے اپنے بندوں میں سے جسے چاہتا ہے دیتا ہے۔ (جامع البیان: 153/18)





سورة النور

سیدنا عبد اللہ بن عمرو بن العاص رضی اللہ عنہ سے روایت ہے کہ رسول اللہ ﷺ نے فرمایا:

بلاشبہ اللہ تعالیٰ نے اپنی مخلوق کو اندھیرے میں پیدا کیا اور پھر اس پر اپنا نور ڈالا، جس کو وہ نور نصیب ہوا وہ ہدایت پا گیا اور جس سے تجاوز کر گیا، وہ گمراہ ہو گیا۔“ سیدنا عبد اللہ رضی اللہ عنہ نے کہا اسی لیے میں کہتا ہوں کہ جو کچھ ہونے والا ہے، قلم اسے لکھ کر خشک ہو چکا ہے

(صحیحہ 1076)





سورة النور

ابن عباس نے کہا:
مساجد زمین میں اللہ تعالیٰ کے گھر ہیں۔ آسمان والوں کے لیے وہ
گھر ایسے چمکتے ہیں جیسا کہ زمین والوں کے لیے تارے چمکتے ہیں

(تفسیر المراغی: 355/6)





سورة النور

اللہ تعالیٰ کے نور کی قندیلیں مسجدوں اور دین کی تعلیم کے مراکز میں روشن ہوتی ہیں۔
اس کے نور کی طرف ہدایت پانے والے ان گھروں میں رہتے ہیں جن کو بلند کرنے
اور ان میں اپنے ذکر کا اللہ تعالیٰ نے حکم دیا ہے۔ گھروں سے مراد اللہ تعالیٰ کے گھر
اللہ تعالیٰ کی مسجدیں، اللہ تعالیٰ کے دین کی تعلیم کے مراکز ہیں۔





گھروں کو بلند کرنے سے مراد



❖ گھر کی دیواریں اٹھانا، گھر کی تعمیر کرنا

❖ گھروں کو بلند کرنے سے مراد گھروں کو شرکیہ افعال و اقوال سے پاک کرنا





سورة النور

سیدنا عثمان رضی اللہ عنہ کا بیان ہے کہ میں نے رسول اللہ ﷺ کو فرماتے ہوئے سنا:

”جو شخص اللہ تعالیٰ کی رضا جوئی کے لیے مسجد بنائے،
اللہ تعالیٰ اس کا گھر جنت میں بنائے گا۔“

(صحیح بخاری: 450)





سورة النور

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

اللہ تعالیٰ کے نزدیک شہروں میں سب سے محبوب مقامات
مسجدیں ہیں اور سب سے برے و ناپسندیدہ مقامات
بازار ہیں۔

(صحیح مسلم: 671)





سورة النور

مساجد میں اللہ تعالیٰ کا نام ذکر کرنے کا حکم ہے
اس میں ذکر الہی، تعلیم، مذاکرے، تلاوت قرآن،
تسبیح و تہلیل وغیرہ شامل ہیں





سورة النور اللہ تعالیٰ کے گھروں میں دل لگانے والے وہ لوگ ہوتے ہیں





سورۃ النور

سر اب چلنے کو کہتے ہیں، اس ریت کو بھی سر اب کہتے ہیں جو چلتے ہوئے پانی کی طرح دکھائی دیتی ہے، جو سورج کی شعاعوں کی وجہ سے چمکتی ہے تو پانی نظر آتا ہے۔ کافروں کے اعمال کی مثال سر اب کی طرح ہے۔ جیسے سر اب بنتے ہیں تو ریت پانی نظر آتی ہے ایسے ہی کافروں کے اعمال ہیں جو ایمان نہ ہونے کی وجہ سے اللہ تعالیٰ کے یہاں بے وزن ہو جائیں گے اور ان کی جزا نہیں ملے گی





سورة النور

دُنیا میں اللہ تعالیٰ کا نور اللہ تعالیٰ کی ہدایت، اللہ تعالیٰ کا کلام،
اللہ تعالیٰ کی کتاب قرآن مجید، اللہ تعالیٰ کے رسول محمد ﷺ کی
تعلیمات ہیں جو زندگی گزارنے کا پروگرام ہیں





سورة النور

چیونٹیوں کی تسبیح کے بارے میں نبی ﷺ نے واضح فرمایا:

” ایک چیونٹی نے ایک نبی عزیر یا موسیٰ علیہ السلام کو کاٹ لیا تو ان کے حکم سے چیونٹیوں کے سارے گھر جلا دیئے گئے۔ اس پر اللہ تعالیٰ نے ان کے پاس وحی بھیجی کہ اگر تمہیں ایک چیونٹی نے کاٹ لیا تھا تو تم نے ایسی خلقت کو جلا کر خاک کر دیا جو اللہ تعالیٰ کی تسبیح بیان کرتی تھی۔“

(صحیح بخاری: 3019)





سورة النور

اللہ تعالیٰ نے انبیان کو شعور دلا یا ہے کہ ننھی مخلوقات اپنے خالق کو پہچانتی ہیں اور اپنی نماز اور تسبیح کا طریقہ جانتی ہیں لیکن تمہیں اختیار دیا ہے جس میں تمہارا امتحان ہے کہ چاہو تو اللہ تعالیٰ کی اطاعت کر لو اور چاہو تو انکار کر دو اور تم اپنے خالق کو نہیں پہچانتے اپنی زندگی کے پروگرام کا علم نہیں رکھتے اور اپنی تسبیح اور عبادت کے طریقے نہیں جانتے

